

**RECEIVED**  
23 JUL 2024  
FINANCE DIVISION



# FINANCIAL STATEMENTS

---

**FOR THE YEAR ENDED 31/12/2023**



# ජාතික විගණන කාර්යාලය

## தேசிய கணக்காய்வு அலுவலகம்

### NATIONAL AUDIT OFFICE



132

මගේ අංකය  
எனது இல. } සිල්එම්/බී/අයිටීඑන්/1/එල්එල්/2023  
My No. }  
ඔබේ අංකය  
உமது இல. }  
Your No. }

2024 ජූලි 19 දින




සභාපති  
ඉන්ඩිපෙන්ඩන්ට් ටෙලිවිෂන් නෙටවර්ක් ලිමිටඩ්

ඉන්ඩිපෙන්ඩන්ට් ටෙලිවිෂන් නෙටවර්ක් ලිමිටඩ් සමාගමේ 2023 දෙසැම්බර් 31 දිනෙන් අවසන් වර්ෂය සඳහා වූ මූල්‍ය ප්‍රකාශන සහ වෙනත් නෛතික හා නියාමන අවශ්‍යතා පිළිබඳව 2018 අංක 19 දරන ජාතික විගණන පනතේ 12 වන වගන්තිය ප්‍රකාරව විගණකාධිපති වාර්තාව

යටෝක්ත වාර්තාව සහ සහතික කරන ලද මූල්‍ය ප්‍රකාශන මේ සමඟ එවා ඇත.



  
ඩබ්ලිව්.පී.සී.වික්‍රමරත්න  
විගණකාධිපති



- පිටපත් :- 01. ලේකම් - ජනමාධ්‍ය අමාත්‍යාංශය
- 02. ලේකම් - මුදල්, ආර්ථික ස්ථායීකරණ හා ජාතික ප්‍රතිපත්ති අමාත්‍යාංශය

① *GM (F)*  
*for approval f. L. G*  
*23/7/24*

*GM*  
*F. N. A.*

*Chairman*

② *AM (A)*  
*for Annual Report*  
*take h-5*  
*23/7/24*



# ජාතික විගණන කාර්යාලය

## தேசிய கணக்காய்வு அலுவலகம்

### NATIONAL AUDIT OFFICE



131

මගේ අංකය  
எனது இல.  
My No.

සිප්එම්/බී/අයිටීඑන්/1/එස්/2023

ඔබේ අංකය  
உமது இல.  
Your No.

දිනය  
திகதி  
Date

2024 ජූලි 19 දින

සභාපති

ඉන්ඩිපෙන්ඩන්ට් ටේලිවිෂන් නේට්වර්ක් ලිමිටඩ්

ඉන්ඩිපෙන්ඩන්ට් ටේලිවිෂන් නේට්වර්ක් ලිමිටඩ් සමාගමේ 2023 දෙසැම්බර් 31 දිනෙන් අවසන් වර්ෂය සඳහා වූ මූල්‍ය ප්‍රකාශන සහ වෙනත් නෛතික හා නියාමන අවශ්‍යතා පිළිබඳව 2018 අංක 19 දරන ජාතික විගණන පනතේ 12 වන වගන්තිය ප්‍රකාරව විගණකාධිපති වාර්තාව

1. මූල්‍ය ප්‍රකාශන

1.1 තත්ත්වගණනය කළ මතය

ඉන්ඩිපෙන්ඩන්ට් ටේලිවිෂන් නේට්වර්ක් ලිමිටඩ් සමාගමේ 2023 දෙසැම්බර් 31 දිනට මූල්‍ය තත්ත්ව ප්‍රකාශනය සහ එදිනෙන් අවසන් වර්ෂය සඳහා වූ විස්තීර්ණ ආදායම් ප්‍රකාශනය, හිමිකම් වෙනස්වීමේ ප්‍රකාශනය සහ එදිනෙන් අවසන් වර්ෂය සඳහා මුදල් ප්‍රවාහ ප්‍රකාශනය සහ ප්‍රමාණාත්මක ගිණුම්කරණ ප්‍රතිපත්තිවලට අදාළ තොරතුරු ද ඇතුළත් මූල්‍ය ප්‍රකාශනවලට අදාළ සටහන්වලින් සමන්විත 2023 දෙසැම්බර් 31 දිනෙන් අවසන් වර්ෂය සඳහා වූ මූල්‍ය ප්‍රකාශන , ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 154(1) ව්‍යවස්ථාව සමඟ සංයෝජිතව කියවිය යුතු 2018 අංක 19 දරන ජාතික විගණන පනතේ විධිවිධාන ප්‍රකාර මාගේ විධානය යටතේ විගණනය කරන ලදී. ආණ්ඩුක්‍රම ව්‍යවස්ථාවේ 154(6) ව්‍යවස්ථාව ප්‍රකාරව මාගේ වාර්තාව යථා කාලයේදී පාර්ලිමේන්තුවේ සභාගත කරනු ලැබේ.

මාගේ වාර්තාවේ තත්ත්වගණනය කළ මතය සඳහා පදනම කොටසේ විස්තර කර ඇති කරුණු වලින් වන බලපෑම හැර, සමාගමේ මූල්‍ය ප්‍රකාශන තුළින් 2023 දෙසැම්බර් දිනට මූල්‍ය තත්ත්වය සහ එදිනෙන් අවසන් වර්ෂය සඳහා එහි මූල්‍ය ක්‍රියාකාරිත්වය හා මුදල් ප්‍රවාහ ශ්‍රී ලංකා ගිණුම්කරණ ප්‍රමිතිවලට අනුකූලව සත්‍ය හා සාධාරණ තත්ත්වයක් පිළිබිඹු කරන බව මා දරන්නා වූ මතය වේ.

1.2 තත්ත්වගණනය කළ මතය සඳහා පදනම

(අ) සමාගම විසින් බදු ක්‍රමය යටතේ අත්පත් කරගෙන ඇති ටොරින්ටන් ඉඩම සඳහා, 2010 සිට 2023 දක්වා තක්සේරු වාර්තා වලට අනුව, වසර 05 කට වරක් සිදු කර ඇති බදු ප්‍රතිශෝධන වලට යටත්ව බදු කුලී ගෙවීම් සිදු කිරීමට සමාලෝචිත වර්ෂයේ අවසානය වන විටත් සමාගම

අපොහොසත් වී තිබුණි. 2023 දෙසැම්බර් 31 දිනට ගෙවිය යුතු හිඟ බදු කුලිය රු.50,805,000 ක් ව තිබුණු අතර එකඟ වූ පරිදි 2023 වර්ෂයේ සිට ඉදිරි වසර 10 ක් තුළ දී මාසිකව සමාන වාරික වශයෙන් ගෙවීමට සමාගම වෙත බැඳියාවක් ඇති වී තිබුණි. මෙම වටිනාකම ශ්‍රී ලංකා ගිණුම්කරණ ප්‍රමිත අංක 01 හි 61 ඡේදය ප්‍රකාරව ජංගම නොවන වගකීම් ලෙස රු.43,391,250 ක්ද, ජංගම වගකීම් ලෙස රු.7,413,750 ක් ද වශයෙන් වර්ගීකරණය කර මූල්‍ය ප්‍රකාශන වල ඉදිරිපත් කළ යුතු වුවත් ඉන් බැහැරව මුලු වටිනාකම ජංගම වගකීම් යටතේ දක්වා තිබුණි.

(ආ) ශ්‍රී ලංකා ගිණුම්කරණ ප්‍රමිත අංක 07 ප්‍රකාරව සමාලෝචිත වර්ෂයේ විශ්‍රාම ප්‍රතිලාභ සැලැස්මෙහි වර්තමාන සේවා පිරිවැය සහ පොලී වියදමෙහි එකතු වටිනාකම රු.25,836,359 ක් ශුද්ධ ලාභයට හඳුනා ගෙන තිබුණු අතර මුදල් ප්‍රවාහ ප්‍රකාශනය පිළියෙල කිරීමේ දී බදු පෙර ශුද්ධ ලාභයට එම වටිනාකම පමණක් ගැලපිය යුතු වුවත් එම වටිනාකම සහ රු.32,097,455 ක ආයුගණක අලාභය ද ඇතුළත් කර එකතුව රු.57,933,815 ක් ගලපා තිබුණි.

(ඇ) ශ්‍රී ලංකා මූල්‍ය වාර්තාකරණ ප්‍රමිත අංක 07 හි 31 සිට 42 දක්වා ඡේද ප්‍රකාරව සමාගම විසින් මූල්‍ය ප්‍රකාශන වල දක්වා ඇති මූල්‍ය උපකරණයන්හි අවදානම් විශ්ලේෂණය කර සමාලෝචිත වර්ෂය අවසන් දිනට මූල්‍ය ප්‍රකාශන වල හෙළිදරව් කර නොතිබුණි.

(ඈ) මූල්‍ය ප්‍රකාශනයන්හි විස්තරාත්මක සටහන් යටතේ දක්වා ඇති මූල්‍ය වත්කම් වර්ගීකරණය 2018 වර්ෂයේ බලාත්මක වූ ශ්‍රී ලංකා මූල්‍ය වාර්තාකරණ ප්‍රමිත අංක 09 අනුව සිදු කළ යුතු වුවද සමාගම විසින් මූල්‍ය වත්කම් වර්ගීකරණය 2018 වර්ෂයට පෙර කාලයට බලපැවැත්වූ ශ්‍රී ලංකා ගිණුම්කරණ ප්‍රමිත අංක 39 අනුව සිදු කර තිබුණි.

(ඉ) ශ්‍රී ලංකා ගිණුම්කරණ ප්‍රමිත අංක 20 හි 17 ඡේදය ප්‍රකාරව ක්ෂය වන වත්කමක් මිලදී ගැනීම වෙනුවෙන් ලද රාජ්‍ය ප්‍රදානයක ක්‍රමක්ෂය හඳුනාගැනීමේදී, අදාළ වත්කමේ ක්ෂය වියදම හඳුනාගන්නා කාලසීමාවේදී ඊට සමානුපාතිකව රාජ්‍ය ප්‍රදානයට අදාළ ක්‍රමක්ෂය හඳුනාගත යුතු වුවත් 2022 වර්ෂයේදී මිලදී ගනු ලැබූ රු.11,055,346ක් වූ දේපළ පිරියත උපකරණ වෙනුවෙන් ක්‍රමක්ෂය වටිනාකම රු. 1,381,918 ක් 2023 වර්ෂයේදී වෙනත් ආදායමක් ලෙස හඳුනාගෙන නොතිබුණි. මේ හේතුවෙන් සමාලෝචිත වර්ෂයේ අලාභය එම වටිනාකමෙන් අධිතක්සේරු වී තිබුණු අතර මූල්‍ය ප්‍රකාශනයන්හි රාජ්‍ය ප්‍රදාන ගිණුම් ශේෂය එම වටිනාකමින් අධිතක්සේරු වී තිබුණි.

(ඊ) ශ්‍රී ලංකා ගිණුම්කරණ ප්‍රමිත අංක 21 ප්‍රකාරව, විදේශ මුදලින් පවත්වා ගෙන යනු ලබන ඉතුරුම් ගිණුමේ සමාලෝචිත වර්ෂය අවසන් දිනට මුදල් ශේෂය, එදිනට පැවති තැන් විනිමය අනුපාතය

අනුව පරිවර්තනය කර මූල්‍ය ප්‍රකාශන වල ඉදිරිපත් නොකිරීම හේතුවෙන් රු.1,580,294 ක වටිනාකමකින් එම ගිණුම් ශේෂය අඩුවෙන් දක්වා තිබුණු අතර එම වටිනාකමින් විනිමය හුවමාරු ලාභය ආදායම් ප්‍රකාශනයට හඳුනාගෙන නොතිබුණු නිසා වර්ෂයේ අලාභය එම වටිනාකමින් අධිතක්සේරු වී තිබුණි.

(උ) වසන්තම් රූපවාහිනී නාලිකාව සඳහා 2019 වර්ෂයේ සිට විදේශ මුදලින් මිල දී ගන්නා ලද දේශීය සහ විදේශීය ටෙලිනාට්‍ය 09 ක විකාශය වූ කතාංග සඳහා සමාලෝචිත වර්ෂයේ අවසන් දිනට ගෙවිය යුතුව පවතින හිඟ වටිනාකම ඇමෙරිකානු ඩොලර් 552,555 ක් ඉහත ප්‍රමිතිය ප්‍රකාරව එදිනට පැවති තැන් විනිමය අනුපාතය අනුව පරිවර්තනය කර මූල්‍ය ප්‍රකාශන වල ඉදිරිපත් නොකිරීම හේතුවෙන් රු.66,877,990 ක වටිනාකමකින් වැඩිසටහන් මිලදී ගැනීමේ උපවිත ගිණුම් ශේෂය අඩුවෙන් දක්වා තිබුණු අතර එම වටිනාකමින් විනිමය හුවමාරු අලාභය ආදායම් ප්‍රකාශනයට හඳුනාගෙන නොතිබුණි. මේ හේතුවෙන් වර්ෂයේ අලාභය එම වටිනාකමින් අවතක්සේරු වී තිබුණි.

(ඌ) ශ්‍රී ලංකා ගිණුම්කරණ ප්‍රමිත අංක 24 අනුව මූල්‍ය ප්‍රකාශන වල සම්බන්ධිත පාර්ශවයන් සම්බන්ධව හෙළිදරව් කිරීම් කළ යුතු වුවද සමාගම විසින් ප්‍රධාන කළමනාකාරීත්වයේ පුද්ගලයන් සම්බන්ධයෙන් අදාළ තොරතුරු මූල්‍ය ප්‍රකාශන වල සටහන් අංක 30 යටතේ හෙළිදරව් කර නොතිබුණි.

(එ) කාර්මික ආරවුලකට අදාළව කම්කරු කොමසාරිස් ජෙනරාල් නමින් ලංකා බැංකුවේ තැන්පත් කරන ලද රු.42,635,021ක් මූල්‍ය ප්‍රකාශන වල තැන්පත් හා ලැබියයුතු දෑ තුළ ඇතුළත් කර තිබුණු අතර ශ්‍රී ලංකා ගිණුම්කරණ ප්‍රමිත අංක 37 අනුව මේ පිළිබඳ මූල්‍ය ප්‍රකාශන වල සටහනක් මගින් හෙළිදරව් කර නොතිබුණි.

(ඵ) නීත්‍යානුකූලව අයකරගැනීමේ හැකියාවක් නොමැති බවට දැක්වෙන, සේවක මුදල් වංචාවක් හේතුවෙන් අයවියයුතු රු.1,213,120ක මුදල, ශ්‍රී ලංකා ගිණුම්කරණ ප්‍රමිත අංක 37 ප්‍රකාරව අසම්භාව්‍ය වත්කමක් සේ සලකා සටහනකින් පමණක් හෙළිදරව් කළ යුතු වුවත් ඉන් බැහැරව මූල්‍ය ප්‍රකාශනයන්හි ලැබියයුතු ශේෂයන් යටතේ දක්වා තිබීම හේතුවෙන් ජංගම වත්කම් එම වටිනාකමින් වැඩියෙන් දක්වා තිබුණි.

(ඹ) ස්වේච්ඡා විශ්‍රාම ගැන්වීමේ ක්‍රමවේදය යටතේ විශ්‍රාම ගන්වන ලද නිලධාරීන් සඳහා ගෙවියයුතු වන්දි මුදල් පියවීම සඳහා ලබාදුන් රු.49,500,000ක රාජ්‍ය ප්‍රදානය, මූල්‍ය ප්‍රකාශනයන්හි ප්‍රකාශිත ප්‍රාග්ධනය තුළ දක්වා තිබුණු අතර එම වන්දි මුදල් සමාලෝචිත වර්ෂය අවසන් දින වන තෙක්

ගෙවීම් කර නොතිබුණි. ඒ පිළිබඳව ශ්‍රී ලංකා ගිණුම්කරණ ප්‍රමිත අංක 37 හි 80, 85 ඡේද ප්‍රකාරව ප්‍රතිව්‍යුහගත කිරීමේ වියදම් වෙනුවෙන් කරන ලද වෙන්කිරීම් හා ඒ වෙනුවෙන් ලද රාජ්‍ය ප්‍රදානය ලෙස මූල්‍ය ප්‍රකාශනවලට සටහනකින් හෙළිදරව් කළ යුතු වුවත් ඉන් බැහැරව එම මුදල ගෙවියයුතු දෑ තුළ දක්වා ප්‍රාග්ධනික කිරීමට කටයුතු කර තිබුණු අතර ඒ පිළිබඳ හෙළිදරව් කිරීමක් සිදුකර නොතිබුණි.

(ඕ) ශ්‍රී ලංකා ගිණුම්කරණ ප්‍රමිත 38 හි 25 සිට 27 දක්වා ඡේද ප්‍රකාරව සමාගම විසින් 2022 වර්ෂයේදී ලබාගන්නා ලද පිරිවැය රු.14,433,575 ක් වූ මූල්‍ය හා තොරතුරු කළමනාකරණ මෘදුකාංග පද්ධතිය සහ රු.6,700,000 ක් පිරිවැය වූ මානව සම්පත් කළමනාකරණ මෘදුකාංග පද්ධතිය සමාලෝචිත වර්ෂය වන විට සැපයුම්කරු විසින් ස්ථාපිත කර ඇති නමුත් සමාගම විසින් මෙම මෘදුකාංග වල එකතු වටිනාකම රු.21,133,575 ක් අස්පාශ්‍ය වත්කම් හා ණයහිමියන් ලෙස ගිණුම්ගතකර නොතිබුණි. ඒ හේතුවෙන් අස්පාශ්‍ය වත්කම් එම වටිනාකමින් මූල්‍ය තත්ත්ව ප්‍රකාශනයේ අඩුවෙන් දක්වා තිබුණි. මූල්‍ය හා තොරතුරු කළමනාකරණ මෘදුකාංග පද්ධතිය සඳහා ගෙවන ලද රු.4,310,073 ක් පමණක් මූල්‍ය ප්‍රකාශන වල තැන්පතු සහ අත්කිකාරම් යටතේ දක්වා තිබුණු අතර ඒ සඳහා සමාගම විසින් එහි ක්‍රම ක්ෂය ප්‍රතිපත්තිය යටතේ රු.2,886,715 ක ක්‍රම ක්ෂය වියදම ආදායම් ප්‍රකාශනයට හඳුනාගෙන නොතිබුණි.

(ක) සමාලෝචිත වර්ෂය වෙනුවෙන් සමාගමේ සේවකයින් හට, ලබානොගත් නිවාඩු සඳහා කළයුතු ගෙවීම් රු.18,522,547 ක් වුවත්, උපවිත වියදම ලෙස මූල්‍ය ප්‍රකාශනයන්හි රු.20,819,655 ක් දැක්වීම නිසා සමාලෝචිත වර්ෂයේ දී අලාභය රු.2,297,108 කින් අධිකක්සේරු වී තිබුණි.

(ග) සමාලෝචිත වර්ෂයේ දී දේපල පිරිසත හා උපකරණ ඉවත්කිරීම් තුළින් රු.16,737 ක මුදලක් සහ මෝටර් රථයක් ඉවත් කිරීම තුළින් සමාගම වෙත රු.1,323,000 ක මුදලක් ලැබී තිබුණු අතර මුදල් ප්‍රවාහ ප්‍රකාශනය පිළියෙල කිරීමේ දී දේපල පිරිසත හා උපකරණ ඉවත්කිරීම් වලින් ලද මුදල් ප්‍රවාහය රු. 2,783,383 ක් වශයෙන් දක්වා තිබීම හේතුවෙන් ආයෝජන ක්‍රියාකාරකම් වලින් ලද මුදල් ප්‍රවාහය රු.1,443,646 ක වටිනාකමින් වැඩියෙන් මුදල් ප්‍රවාහ ප්‍රකාශනයේ දක්වා තිබුණි.

(ච) සමාගම සතු, පිරිවැය රු.8,976,339 ක් වූ වාහන 04 කින් රු.2,250,000 ක් වූ වාහනයක් 2023 වර්ෂයේදී විකුණා තිබුණි. එසේ වුවද මෙම වාහනවල පිරිවැය 2020 වර්ෂයේ සිට ගිණුම් වල දක්වා නොතිබුණි. ඒ අනුව ජංගම නොවන වත්කම් වල අගය 2020 දෙසැම්බර් 31 සිට 2023 ජනවාරි 01

දින දක්වා රු.8,976,339කින් හා 2023 දෙසැම්බර් 31 දිනට රු.6,726,339කින් අඩුවෙන් දක්වා තිබුණි.

- (ඒ) විලම්භිත බදු වගකීම ගණනය කිරීමේ දී දේපල පිරිසත හා උපකරණ වල ක්ෂය මත විලම්භිත බදු වගකීම් වටිනාකම මූල්‍ය ප්‍රකාශනයන්හි සටහන් 17.1 යටතේ ඉදිරිපත් කර නොතිබුණි.
- (ඔ) 2022 වර්ෂය තුළ විකාශය වූ ටෙලි නාට්‍යය 02 කට අදාළව 2023 වර්ෂයේදී ගෙවන ලද හිඟ මුදල් වටිනාකම රු. 2,296,000 ක් 2022 වර්ෂයට අදාළ දේශීය වැඩසටහන් මිලදී ගැනීමේ පිරිවැය තුළ හඳුනාගත යුතු වුවත්, 2023 වර්ෂයේ දේශීය වැඩසටහන් මිලදී ගැනීමේ පිරිවැය යටතේ හඳුනාගැනීම හේතුවෙන් සමාලෝචිත වර්ෂයේ අලාභය එම වටිනාකමින් අධිකක්සේරු වී තිබුණි.
- (ඔ) ස්වාධීන රූපවාහිනී සේවයේ ණය ගැති ගිණුම් වලට වැරදීමකින් සටහන් කර තිබුණු රු.1,866,829ක වටිනාකමක් සහ දෙපාර්ශවය විසින් සේවා හුවමාරු කරගැනීම නිසා ගිණුම් වලින් ඉවත් වියයුතු රු.4,193,100 ක වටිනාකමක් සමාලෝචිත වර්ෂය අවසන් වන විටත් ගිණුම්වල ලැබියයුතු ශේෂයක් ලෙස දක්වා තිබුණි. ඒ හේතුවෙන් මූල්‍ය ප්‍රකාශන වල ණයගැති වටිනාකම රු. 6,059,929 කින් අධිකක්සේරු වී තිබුණු අතර එම වටිනාකම් මත හානිකරණ අලාභ ගණනය කිරීම හේතුවෙන් රු.4,544,947 කින් සමුච්චිත අලාභ වැඩිවීම තුළින් මූල්‍ය ප්‍රකාශනයන්හි රඳවාගත් ලාභ අඩුවෙන් නිරූපණය වී තිබුණි.
- (න) රාජ්‍ය ආයතනයකට සපයා නොතිබුණු සේවාවන් වෙනුවෙන් නිකුත් කරන ලද රු. 4,105,500 ක ඉන්වොයිස් වටිනාකමක් ණයගැති ශේෂය තුළ ඇතුළත්ව තිබුණු අතර එම වටිනාකම නිරවුල් කිරීම සඳහා සමාලෝචිත වර්ෂය තුළ දී ද කටයුතු කර නොතිබුණි. මේ හේතුවෙන් ණයගැති වටිනාකම එම වටිනාකමින් අධිකක්සේරු වී තිබුණු අතර ඒ මත හානිකරණ අලාභ ගණනය කිරීම හේතුවෙන් රු.3,079,125 කින් සමුච්චිත අලාභ වැඩිවීම තුළින් මූල්‍ය ප්‍රකාශනයන්හි රඳවාගත් ලාභ අඩුවෙන් නිරූපණය වී තිබුණි.
- (ඳ) සමාලෝචිත වර්ෂයේ අවසන් දිනට සමාගම විසින් ගෙවියයුතු පාරිතෝෂික වියදම හා ගෙවියයුතු සමාජ ආරක්ෂණ බදු මුදල පිළිවෙලින් රු.17,882,595ක් හා රු. 5,837,751ක් වුවත් මූල්‍ය ප්‍රකාශනයන්හි ව්‍යවස්ථාපිත ගෙවියයුතු දෑ යටතේ එම වටිනාකම් පිළිවෙලින් රු. 2,328,743ක් හා රු.346,132ක් ලෙස දක්වා තිබුණු අතර, ඉතිරි ශේෂයන් අනෙකුත් ගෙවියයුතු දෑ යටතේ දක්වා තිබුණි. තවද උපචිත විගණන ගාස්තු රු.5,498,986 ක් ව්‍යවස්ථාපිත ගෙවියයුතු දෑ තුළ දක්වනු වෙනුවට වෙන්කිරීම් හා උපචිත වියදම් තුළ දක්වා තිබුණි.
- (න) මූල්‍ය ප්‍රකාශන වල වෙනත් ගෙවියයුතු දෑ යටතේ දැක්වෙන ගෙවියයුතු ගිණුමේ ඉකුත් වර්ෂයේ දෙසැම්බර් 31 දිනට ශේෂය රු.63,239,293ක් වුවද සමාලෝචිත වර්ෂයේ ජනවාරි 01 දිනට එම

ගිණුමේ ආරම්භක ශේෂය රු.62,399,174ක් වූ අතර රු. 840,119 ක වෙනස විගණනය වෙත තහවුරු කිරීමට කළමනාකාරීත්වය අපොහොසත් වී තිබුණි.

(ප) මූල්‍ය ප්‍රකාශන වල වෙනත් ගෙවියයුතු දෑ තුළ ඇතුළත් ගෙවිය යුතු දෑ වටිනාකම රු.97,787,490 වුවද විගණනයට ඉදිරිපත් කරනලද උපලේඛනය අනුව එම වටිනාකම රු. 96,676,329 ක් විය. වෙනස වූ රු.1,111,161ක් තහවුරු කිරීමට කළමනාකාරීත්වය අපොහොසත් වී තිබුණි.

(බ) ගිවිසුම් කාලය අවසන් වූ, 2011 වර්ෂයේ මිල දී ගෙන තිබුණු රු.1,037,763 ක් වටිනා ඉංග්‍රීසි චිත්‍රපට 12ක් වියදමක් ලෙස ගිණුම්ගත කරනු වෙනුවට ඉදිරියට කරනලද ගෙවීමක් ලෙස ගිණුම්ගත කිරීම නිසා ජංගම වත්කම් හා රඳවාගත් ඉපයුම් එම වටිනාකමත් වැඩියෙන් දක්වා තිබුණි.

ශ්‍රී ලංකා විගණන ප්‍රමිතිවලට (ශ්‍රී.ලං.වි.ප්‍ර) අනුකූලව මා විගණනය සිදු කරන ලදී. මෙම විගණන ප්‍රමිතියටත් වූ මාගේ වගකීම, මෙම වාර්තාවේ මූල්‍ය ප්‍රකාශන විගණනය සම්බන්ධයෙන් විගණකගේ වගකීම යන කොටසේ තවදුරටත් විස්තර කර ඇත. මාගේ තත්වාගණනය කළ මතය සඳහා පදනමක් සැපයීම උදෙසා මා විසින් ලබාගෙන ඇති විගණන සාක්ෂි ප්‍රමාණවත් සහ උචිත බව මාගේ විශ්වාසයයි.

1.3 සමාගමේ 2023 වාර්ෂික වාර්තාවේ ඇතුළත් අනෙකුත් තොරතුරු.

මෙම විගණන වාර්තාවේ දිනට පසුව මට ලබාදීමට බලාපොරොත්තු වන සමාගමේ 2023 වාර්ෂික වාර්තාවේ ඇතුළත් කර ඇති නමුත් මූල්‍ය ප්‍රකාශන සහ ඒ පිළිබඳව වූ මගේ විගණන වාර්තාවේ ඇතුළත් නොවන තොරතුරු, අනෙකුත් තොරතුරු යන්නෙන් අදහස් වේ . මෙම අනෙකුත් තොරතුරු සඳහා කළමනාකරණය වගකිව යුතුය.

මූල්‍ය ප්‍රකාශන සම්බන්ධයෙන් වූ මගේ මතයෙන් අනෙකුත් තොරතුරු ආවරණය නොකරන අතර මම ඒ පිළිබඳ කිසිදු ආකාරයක සහතිකවීමක් හෝ මතයක් ප්‍රකාශ නොකරමි.

මූල්‍ය ප්‍රකාශන පිළිබඳ මගේ විගණනයට අදාළව, මගේ වගකීම වන්නේ ඉහත හඳුනාගත් අනෙකුත් තොරතුරු ලබා ගත හැකි වූ විට කියවීම සහ එසේ කිරීමේදී අනෙකුත් තොරතුරු මූල්‍ය ප්‍රකාශන සමඟ හෝ විගණනයේදී හෝ වෙනත් ආකාරයකින් ලබාගත් මගේ දැනුම අනුව ප්‍රමාණාත්මක වශයෙන් නොගැලපෙනවාද යන්න සලකා බැලීමයි.

සමාගමේ 2023 වාර්ෂික වාර්තාව කියවන විට, එහි ප්‍රමාණාත්මක වරදවා දැක්වීම් ඇති බව මම නිගමනය කළහොත්, නිවැරදි කිරීම සඳහා පාලනය කරන පාර්ශවයන් වෙත එම කරුණු සන්නිවේදනය කළ යුතුය.



තව දුරටත් නිවැරදි නොකළ වරදවා දැක්වීම් තිබේ නම්, ඒවා ආණ්ඩුක්‍රම ව්‍යවස්ථාවේ 154(6) ව්‍යවස්ථාව ප්‍රකාරව මා විසින් යථා කාලයේදී පාර්ලිමේන්තුවේ සභාගත කරනු ලබන වාර්තාවට ඇතුළත් කරනු ඇත.

1.4 මූල්‍ය ප්‍රකාශන පිළිබඳ කළමනාකරණයේ සහ පාලනය කරන පාර්ශවයන්ගේ වගකීම්

මෙම මූල්‍ය ප්‍රකාශන ශ්‍රී ලංකා ගිණුම්කරණ ප්‍රමිතීන්ට අනුකූලව පිළියෙල කිරීම හා සාධාරණ ලෙස ඉදිරිපත් කිරීම සහ වංචා හෝ වැරදි හේතුවෙන් ඇතිවිය හැකි ප්‍රමාණාත්මක සාවද්‍ය ප්‍රකාශනයන්ගෙන් තොරව මූල්‍ය ප්‍රකාශන පිළියෙල කිරීමට හැකිවනු පිණිස අවශ්‍ය වන අභ්‍යන්තර පාලනයන් තීරණය කිරීම කළමනාකරණයේ වගකීම වේ.

මූල්‍ය ප්‍රකාශන පිළියෙල කිරීමේදී, සමාගම අඛණ්ඩව පවත්වාගෙන යාමේ හැකියාව තීරණය කිරීම කළමනාකරණයේ වගකීමක් වන අතර, කළමනාකාරිත්වය සමාගම ආවර කිරීමට අදහස් කරන්නේ නම් හෝ වෙනත් විකල්පයක් නොමැති වීටදී මෙහෙයුම් නැවැත්වීමට කටයුතු කරන්නේ නම් හැර අඛණ්ඩ පැවැත්මේ පදනම මත ගිණුම් තැබීම හා සමාගමේ අඛණ්ඩ පැවැත්මට අදාළ කරුණු අනාවරණය කිරීමද කළමනාකරණයේ වගකීමකි.

සමාගමේ මූල්‍ය වාර්තාකරණ ක්‍රියාවලිය සම්බන්ධව පරීක්ෂා කිරීමේ වගකීම, පාලනය කරන පාර්ශවයන් විසින් දරනු ලබයි.

2018 අංක 19 දරන ජාතික විගණන පනතේ 16(1) උප වගන්තිය ප්‍රකාරව, සමාගමේ වාර්ෂික සහ කාලීන මූල්‍ය ප්‍රකාශන පිළියෙල කිරීමට හැකිවන පරිදි ස්වකීය ආදායම්, වියදම්, වත්කම් හා බැරකම් පිළිබඳ නිසි පරිදි පොත්පත් හා වාර්තා පවත්වාගෙන යා යුතුය.

1.5 මූල්‍ය ප්‍රකාශන විගණනය සම්බන්ධයෙන් විගණකගේ වගකීම

සමස්තයක් ලෙස මූල්‍ය ප්‍රකාශන, වංචා සහ වැරදි නිසා ඇතිවන ප්‍රමාණාත්මක සාවද්‍ය ප්‍රකාශනයන්ගෙන් තොර බවට සාධාරණ තහවුරුවක් ලබාදීම සහ මාගේ මතය ඇතුළත් විගණන වාර්තාව නිකුත් කිරීම මාගේ අරමුණ වේ. සාධාරණ සහතිකවීම උසස් මට්ටමේ සහතිකවීමක් වන නමුත්, ශ්‍රී ලංකා විගණන ප්‍රමිති ප්‍රකාරව විගණනය සිදු කිරීමේදී එය සෑමවිටම ප්‍රමාණාත්මක සාවද්‍ය ප්‍රකාශනයන් අනාවරණය කරගන්නා බවට වන තහවුරු කිරීමක් නොවනු ඇත. වංචා සහ වැරදි තනි හෝ සාමූහික ලෙස බලපෑම නිසා ප්‍රමාණාත්මක සාවද්‍ය ප්‍රකාශනයන් ඇතිවිය හැකි අතර, එහි ප්‍රමාණාත්මක භාවය මෙම මූල්‍ය ප්‍රකාශන පදනම් කරගනිමින් පරිශීලකයන් විසින් ගනු ලබන ආර්ථික තීරණ කෙරෙහි වන බලපෑම මත රඳා පවතී.

ශ්‍රී ලංකා විගණන ප්‍රමිති ප්‍රකාරව විගණනයේ කොටසක් ලෙස මා විසින් විගණනයේදී වෘත්තීය විනිශ්චය සහ වෘත්තීය සැකමුසුබවින් යුතුව ක්‍රියා කරන ලදී. මා විසින් තවදුරටත්,

- ප්‍රකාශ කරන ලද විගණන මතයට පදනමක් සපයා ගැනීමේදී වංචා හෝ වැරදි හේතුවෙන් මූල්‍ය ප්‍රකාශනවල ඇති විය හැකි ප්‍රමාණාත්මක සාවද්‍ය ප්‍රකාශනයන් ඇතිවීමේ අවදානම් හඳුනාගැනීම හා තක්සේරු කිරීම සඳහා අවස්ථාවෝචිතව උචිත විගණන පරිපාටි සැලසුම් කර ක්‍රියාත්මක කරන ලදී. වරදවා දැක්වීම හේතුවෙන් සිදුවන ප්‍රමාණාත්මක සාවද්‍ය ප්‍රකාශනයන්ගෙන් සිදුවන බලපෑමට වඩා වංචාවකින් සිදුවන්නා වූ බලපෑම ප්‍රබල වන්නේ ඒවා දුස්සන්ධානයෙන්, ව්‍යාජ ලේඛන සැකසීමෙන්, වෙනතාන්විත මහඟුරීමෙන්, වරදවා දැක්වීමෙන් හෝ අභ්‍යන්තර පාලනයන් මඟ හැරීමෙන් වැනි හේතු නිසා වන බැවිනි.
- අභ්‍යන්තර පාලනයේ සඵලදායීත්වය පිළිබඳව මතයක් ප්‍රකාශ කිරීමේ අදහසින් නොවුවද, අවස්ථාවෝචිතව උචිත විගණන පරිපාටි සැලසුම් කිරීම පිණිස අභ්‍යන්තර පාලනය පිළිබඳව අවබෝධයක් ලබාගන්නා ලදී.
- භාවිතා කරන ලද ගිණුම්කරණ ප්‍රතිපත්තිවල උචිතභාවය, ගිණුම්කරණ ඇස්තමේන්තුවල සාධාරණත්වය සහ කළමනාකරණය විසින් කරන ලද සම්බන්ධිත හෙළිදරව් කිරීම් අගයන ලදී.
- සිද්ධීන් හෝ තත්ත්වයන් හේතුවෙන් සමාගමේ අඛණ්ඩ පැවැත්ම පිළිබඳ ප්‍රමාණාත්මක අවිනිශ්චිතතාවයක් තිබේද යන්න සම්බන්ධයෙන් ලබාගත් විගණන සාක්ෂි මත පදනම්ව ගිණුම්කරණය සඳහා ආයතනයේ අඛණ්ඩ පැවැත්ම පිළිබඳ පදනම යොදා ගැනීමේ අදාළත්වය තීරණය කරන ලදී. ප්‍රමාණවත් අවිනිශ්චිතතාවයක් ඇති බවට මා නිගමනය කරන්නේ නම් මූල්‍ය ප්‍රකාශනවල ඒ සම්බන්ධයෙන් වූ හෙළිදරව්කිරීම් වලට මාගේ විගණන වාර්තාවේ අවධානය යොමු කළ යුතු අතර, එම හෙළිදරව්කිරීම් ප්‍රමාණවත් නොවන්නේ නම් මාගේ මතය විකරණය කළ යුතුය. කෙසේ වුවද, අනාගත සිද්ධීන් හෝ තත්ත්වයන් මත අඛණ්ඩ පැවැත්ම අවසන් වීමට හැකිය.
- මූල්‍ය ප්‍රකාශනවල ව්‍යුහය හා අන්තර්ගතය සඳහා පාදක වූ ගනුදෙනු හා සිද්ධීන් උචිත හා සාධාරණව ඇතුළත් වී ඇති බව සහ හෙළිදරව් කිරීම් ඇතුළත් මූල්‍ය ප්‍රකාශනවල සමස්ථ ඉදිරිපත් කිරීම අගයන ලදී.

මාගේ විගණනය තුළදී හඳුනාගත් වැදගත් විගණන සොයාගැනීම්, ප්‍රධාන අභ්‍යන්තර පාලන දුර්වලතා හා අනෙකුත් කරුණු පිළිබඳව පාලනය කරනු ලබන පාර්ශවයන් දැනුවත් කරමි.

2. වෙනත් තෛතික හා නියාමන අවශ්‍යතා පිළිබඳ වාර්තාව

2.1 2018 අංක 19 දරන ජාතික විගණන පනතේ සහ 2007 අංක 07දරණ සමාගම් පනතේ පහත සඳහන් අවශ්‍යතාවයන් සම්බන්ධයෙන් විශේෂ ප්‍රතිපාදන ඇතුළත් වේ .

2.1.1 මාගේ වාර්තාවේ තත්ත්වගණනය කළ මතය සඳහා පදනම කොටසේ විස්තර කර ඇති කරුණු වලින් වන බලපෑම හැර, 2007 අංක 07දරණ සමාගම් පනතේ 163 (2) වගන්තියේ සහ 2018 අංක 19 දරන ජාතික විගණන පනතේ 12 (අ) වගන්තියේ සඳහන් අවශ්‍යතාවන් අනුව, විගණනය සඳහා අවශ්‍ය සියලු තොරතුරු සහ පැහැදිලි කිරීම් මා විසින් ලබාගන්නා ලද අතර, මාගේ පරීක්ෂණයෙන් පෙනී යන ආකාරයට නිසි මූල්‍ය වාර්තා සමාගම පවත්වාගෙන ගොස් තිබුණි.

2.1.2 2018 අංක 19 දරන ජාතික විගණන පනතේ 6 (1) (ඇ) (iii) වගන්තියේ සඳහන් අවශ්‍යතාවය අනුව සමාගමේ මූල්‍ය ප්‍රකාශන ඉකුත් වර්ෂය සමඟ අනුරූප වේ.

2.1.3 2018 අංක 19 දරන ජාතික විගණන පනතේ 6 (i) (ඇ) (iv) වගන්තියේ සඳහන් අවශ්‍යතාවය අනුව මාගේ වාර්තාවේ තත්ත්වගණනය කළ මතය සඳහා පදනම කොටසේ 1.2 (ඒ) ඡේදයේ දක්වා ඇති නිරීක්ෂණය හැර ඉකුත් වර්ෂයේදී මා විසින් සිදුකරන ලද නිර්දේශයන් ඉදිරිපත් කරන ලද මූල්‍ය ප්‍රකාශනවල ඇතුළත්ව ඇත.

2.2 අනුගමනය කරන ලද ක්‍රියාමාර්ග සහ ලබා ගන්නා ලද සාක්ෂි මත හා ප්‍රමාණාත්මක කරුණුවලට සීමා කිරීම තුළ, පහත සඳහන් ප්‍රකාශ කිරීමට තරම් කිසිවක් මාගේ අවධානයට ලක් නොවීය.

2.2.1 2018 අංක 19 දරන ජාතික විගණන පනතේ 12(ඇ) වගන්තියේ සඳහන් අවශ්‍යතාවය අනුව සමාගමේ පාලක මණ්ඩලයේ යම් සාමාජිකයෙකුට සමාගම සම්බන්ධවී යම් ගිවිසුමක් සම්බන්ධයෙන් සෘජුව හෝ අන්‍යාකාරයකින් සාමාන්‍ය ව්‍යාපාරික තත්වයෙන් බැහැරව සම්බන්ධයක් ඇති බව.

2.2.2 2018 අංක 19 දරන ජාතික විගණන පනතේ 12(ඊ) වගන්තියේ සඳහන් අවශ්‍යතාවය අනුව පහත සඳහන් නිරීක්ෂණ හැර යම් අදාළ ලිඛිත නීතියකට හෝ සමාගමේ පාලක මණ්ඩලය විසින් නිකුත් කරන ලද වෙනත් පොදු හෝ විශේෂ විධානවලට අනුකූල නොවන ලෙස ක්‍රියා කර ඇති බව.

නීතිරීති / විධානයට යොමුව

අනුකූල නොවීම

(අ) 2015 මැයි 25 දිනැති අංක සමාගමේ සභාපතිවරයා විසින් සමාලෝචිත වර්ෂය තුළ PED 1/2015 දරණ රාජ්‍ය රු.600,000 ක ප්‍රවාහන දීමනාවක් ද , රු.614,220 ක ව්‍යාපාර වක්‍ර ලේඛය , 2016 ඉන්ධන දීමනාවක් ද ලබා ගෙන තිබුණු අතර ඊට ඔක්තෝබර් 27 දිනැති PED අමතරව ආයතනික නිල වාහනයක් ද එම නිල වාහනය 1/2015(i) හා 2022 ජනවාරි පරිභරණය වෙනුවෙන් රු.966,524ක් වටිනා ඉන්ධන 14 දිනැති PED 1/2015(ii) ලීටර් 2786 ක් ද පරිභෝජනය කර තිබුණි.  
වක්‍රලේඛය

(ආ) 1999 ඔක්තෝබර් 08 දිනැති වාහනයක් අනුයුක්ත කරනු ලැබීමට සුදුසුකම් ලබන 22/29 රාජ්‍ය පරිපාලන නිලධාරියකුට කල් දැමිය නොහැකි හදිසි නිල වක්‍රලේඛය රාජකාරියක් සඳහා වාහනය පැදවීමේ අවශ්‍යතාවය පිළිබඳව අදාළ ආයතන ප්‍රධානියා පෞද්ගලිකව සෑහීමට පත්වන්නේ නම් පමණක් නිල වාහනයක් පැදවීමට එවැනි අයකුට අවසර දිය හැකි නමුත් නියෝජ්‍ය සාමාන්‍යාධිකාරී (ප්‍රවෘත්ති) වෙත වෙන්කර තිබුණු නිල වාහනය ආයතන ප්‍රධානියාගේ අවසරයෙන් තොරව අදාළ නිලධාරියා විසින්ම රැගෙන ගොස් තිබුණු අවස්ථා පැවතුණි.

2.2.3 2018 අංක 19 දරන ජාතික විගණන පනතේ 12(උ) වගන්තියේ සඳහන් අවශ්‍යතාවය අනුව සමාගමේ බලතල , කර්තව්‍ය සහ කාර්යයන්ට අනුකූල නොවන ලෙස කටයුතු කර ඇති බව.

2.2.4 2018 අංක 19 දරන ජාතික විගණන පනතේ 12(ඌ) වගන්තියේ සඳහන් අවශ්‍යතාවය අනුව සමාගමේ සම්පත් සකසුරුවීම් ලෙස, කාර්යක්ෂම ලෙස සහ ඵලදායී ලෙස කාලසීමාවන් තුළ අදාළ නීතිරීති වලට අනුකූලව ප්‍රසම්පාදනය කර භාවිතා කර නොමැති බව

2.3. වෙනත් කරුණු

(අ) විගණනයට ඉදිරිපත් කරන ලද තොරතුරු අනුව සමාගම 2023 ජනවාරි 01 දින සිට දෙසැම්බර් 31 දක්වා කාලය තුළදී දේශීය ටෙලි නාව්‍ය 20ක් රු.310,310,000 ක පිරිවැයකට මිලදී ගෙන

විකාශනය කර තිබුණු අතර ඉන් ටෙලි නාට්‍ය 14 ක් විකාශනය මගින් සමාලෝචිත වර්ෂය තුළදී රු.65,415,985 ක අලාභයක් ලබා තිබුණි.

(ආ) සමාගම විසින් විකාශනාගාර කුළුණු දුරකථන සමාගම් වෙත බදු දීමේ දී දුරකථන සමාගම් සමඟ එළඹී බදු ගිවිසුම් 05 ක් අවලංගු වීමෙන් පසුව එළඹෙන කාලපරිච්ඡේදයට අදාළව එම ගිවිසුම් අළුත් කිරීමකින් තොරව සන්නිවේදන පහසුකම් සැපයීමට කටයුතු කර තිබුණි. 2023 දෙසැම්බර් 31 දිනට දුරකථන සමාගම් වලින් අයවිය යුතු හිඟ ශේෂය රු.19,971,680 ක් ව පැවතුණි.

(ඇ) 2004 වර්ෂයේ සිට සමාලෝචිත වර්ෂය දක්වා විවිධ ආයතන සමඟ එළඹී ප්‍රති වෙළඳ ගිවිසුම් වලට අදාළ සේවා නොසැපයීම හේතුවෙන් සමාලෝචිත වර්ෂය අවසන් වනවිට රු.70,702,230ක් ප්‍රති වෙළඳ ණයහිමියන් ලෙස මූල්‍ය ප්‍රකාශන වල දක්වා තිබුණු අතර මෙම ශේෂ නිරවුල් කිරීමට සමාලෝචිත වර්ෂය තුළදී ද කටයුතු කර නොතිබුණි. ඉන් වර්ෂය ඉක්මවූ ශේෂය රු.69,702,230ක් හෙවත් සියයට 98.5කි.

(ඈ) සමාලෝචිත වර්ෂයේ අවසන් දිනට ණයගැතියන් විසි දෙනෙකුගෙන් සමන්විත ප්‍රතිවෙළඳ ණය ගැති ශේෂ එකතු වටිනාකම රු.28,824,030 ක් වූ අතර සමාගම විසින් අදාළ සේවාවන් සපයා නොගැනීම හේතුවෙන් වර්ෂ 05 ඉක්මවා ඇති ප්‍රතිවෙළඳ ණය ගැති ශේෂයන්ගේ එකතුව රු.17,288,1678 ක් වී තිබුණි. මෙම ශේෂ අයකර ගැනීම සඳහා සමාලෝචිත වර්ෂය තුළ දීද කටයුතු කර නොතිබුණි.

(ඉ) මූල්‍ය ප්‍රකාශන වල දැක්වෙන රු.200,524,492 ක් වූ වෙනත් ගෙවිය යුතු දෑ ශේෂය තුළ එකතු වටිනාකම රු.1,220,239ක් වූ ණයහිමි ශේෂ 25ක් වසර 10කට වැඩි කාලයක සිට ඉදිරියට ගෙනඑමින් පැවති අතර එම වටිනාකම හඳුනාගෙන නිරවුල් කිරීමට සමාලෝචිත වර්ෂය තුළදීද කටයුතු කර නොතිබුණි.

(ඊ) විගණනයට ඉදිරිපත් කරන ලද උපලේඛනය අනුව වෙනත් ගෙවිය යුතු දෑ යටතේ දැක්වෙන රඳවා ගැනීම් එකතු වටිනාකම රු.3,661,576 ක් වූ අතර ඉන් රු. 3,590,857 ක් වසර 5 කට වැඩි කාලයක සිට ඉදිරියට ගෙනඑමින් පැවතුණි.


(උ) සමාගමේ ස්කන්ධ ප්‍රාග්ධනය 2015 වර්ෂයේ රු. 3,198,499,721 ක් වූ අතර 2022 වර්ෂයේදී රු.654,161,058 ක් වූ ස්කන්ධ ප්‍රාග්ධනය සමාලෝචිත වර්ෂයේ දී රු.489,921,592 දක්වා අඩුණ්ඩව අඩු වී තිබුණි. සමාගම 2016 වර්ෂයේ සිට 2022 වර්ෂය දක්වා රු. 107,189,266 ක සිට රු. 361,564,271 ක් දක්වා අලාභ ලබා තිබුණු අතර සමාලෝචිත වර්ෂයේ දී රු.213,739,466 ක් වශයෙන් අඩුණ්ඩව අලාභ ලබා තිබුණි. සමාලෝචිත වර්ෂයේ ස්වාධීන රුපවාහිනී සේවයේ අලාභය

රු.180,808,436 ක් වූ අතර ඒ යටතේ පවතින වසන්තම් ටීවී හා අයිටිඑන් එස්එම් හි අලාභයන් පිළිවෙලින් රු.9,882,712 සහ රු.27,816,668 ක් විය.

- (ඌ) 2023 දෙසැම්බර් 31 දිනට සමාගමේ මූල්‍ය ප්‍රකාශන වල දැක්වෙන වෙළඳ ලැබියයුතු ශේෂය රු.905,105,718 ක් වූ අතර ඉන් ස්වාධීන රුපවාහිනී සේවයෙහි වර්ෂ පහ ඉක්මවූ ශේෂය රු. 222,661,338ක් විය. වසන්තම් රුපවාහිනී නාලිකාවේ, ලක්හඩ ගුවන් විදුලි නාලිකාවේ හා වසන්තම් ගුවන්විදුලි නාලිකාවේ වසර ඉක්මවූ ශේෂයන් පිළිවෙලින් රු.46,033,464ක්, රු. 8,906,832ක් හා රු.1,503,744ක් විය. එම ශේෂ අයකර ගැනීම සඳහා සමාගම විසින් සමාලෝචිත වර්ෂය තුළදීද කටයුතු කර නොතිබුණු අතර රු.1,358,640 ක වටිනාකමකින් යුතු ණයගැති ශේෂය සඳහා පමණක් නීතිමය ක්‍රියාමාර්ග ගෙන තිබුණි.
- (එ) 2009 වර්ෂයේ සිට ඉදිරියට ගෙනඑමින් පවතින එකතු වටිනාකම රු.18,795,407ක් වූ ලැබියයුතු ශේෂය අයකරගැනීම සඳහා සමාලෝචිත වර්ෂය තුළදී ද කටයුතු කර නොතිබුණි.
- (ඒ) සමාගම විසින් නිකුත් කරන ලද ඉන්වොයිස් වටිනාකම් සහ ගුවන් කාලයට අදාළ රේඛකාඩ් වටිනාකම් සැසඳීමේදී, රේඛකාඩ් වටිනාකම රු.129,461,000 ක් වූ වෙළඳ දැන්වීම් වලට අදාළ ඉන්වොයිස් වටිනාකම රු. 10,286,795 ක් වූ අතර සේවාදායකයන් වෙත සියයට 81- 98ක් වැනි ඉතාමත් අතාත්වික ඉහළ වට්ටම් ලබා දී තිබුණි. වැඩිම ආදායමක් ඉපයියහැකි ගුවන් කාලය තුළදීද මෙලෙස ඉතා ඉහළ වට්ටම් පිරිනැමීම තුළින් සමාගමේ ආදායම් ඉපයීමේ මාර්ග දැඩි ලෙස සීමා වීමට හේතු වී තිබුණි. තවද නියෝජිත ආයතන විසින් ඉදිරිපත් කරනු ලබන දැන්වීම් විකාශනයට අදාළ උපලේඛන සඳහා, සහකාර කළමනාකරු (අලෙවි), උපලේඛන අංශ ප්‍රධානී, අලෙවි අංශ ප්‍රධානී ආදී වශයෙන් අනුමැතීන් ලබාගතයුතු වුවද ඒ සඳහා සහකාර කළමනාකරු (අලෙවි) හෝ අලෙවි අංශ ප්‍රධානීගේ හෝ අනුමැතිය ලබා නොතිබුණු අවස්ථා පැවතුණි.
- (ඔ) සමාලෝචිත වර්ෂයේ දෙසැම්බර් 31 දිනට සමාගමට එරෙහිව අපහාස වන්දි නඩු 01 ක් පවරා තිබුණු අතර ඒ සඳහා ඉල්ලුම් කරන ලද වන්දි මුදල රු. 50,000,000 ක් විය. ශ්‍රී ලංකාව තුළ මාධ්‍ය මගින් වික්‍රමයට පුද්ගලික කිරීම ,බෙදා හැරීම හෝ විකිණීමට ඇති අයිතිවාසිකම සමාගම විසින් කඩ කිරීමට එරෙහිව නඩු 06 ක් සහ සමාගමට එරෙහිව වික්‍රමයට බුද්ධිමය දේපල නඩු 05 ක් පවරා තිබුණු අතර එම නඩු සඳහා ඉල්ලා ඇති වන්දි මුදල පිළිවෙලින් රු.490,000,000 ක් සහ රු. 20,325,000 ක් විය. වෙනත් කරුණු සඳහා නඩු 03 ක් ද සමාගමට එරෙහිව පවරා තිබුණු අතර ඒ සඳහා වන්දි මුදල රු.15,000,000 කි. මෙම නඩු කටයුතු සඳහා සමාලෝචිත වර්ෂය තුළ දී රු. 5,227,617 ක

වියදමක් දරා තිබුණු අතර ඉකුත් වර්ෂයට සාපේක්ෂව සියයට 125 කින් නීති වියදම් ඉහල ගොස් තිබුණි.

- (ඕ) සමාගම විසින් 2015 වර්ෂයේ මිලදීගත් රු. 1,588,500 ක් වූ Hot Swappable Power Distribution Rack යන්ත්‍රයක් මිලදී ගත් දින සිට සහ 2010 වර්ෂයේ මිලදී ගන්නා ලද පිරිවැය රු. 1,218,274 ක් වූ Aros Flexus FT- 30 ,30KVA UPS System යන්ත්‍රය වසර 04 ක පමණ කාලයක සිට භාවිතයකින් තොරව නිෂ්ක්‍රීයව පැවතුණි.
- (ක) 2023 දෙසැම්බර් 31 දිනට ස්ථායීතා රුපවාහිනී නාලිකාවේ රු. 197,343,665ක් වූ මුළු වෙළෙඳ ණයහිමි ශේෂය තුළ ඇතුළත් වසර 1- 3 ක් අතර ශේෂය රු. 16,448,517 ක් ද වසර 4-6 අතර ශේෂය රු.26,460,747 ක් ද වසර 7-10 අතර ශේෂය රු. 33,792,289 හා වසර 10 ට වැඩි ශේෂය රු.49,939,178 ක් ද වූ අතර ලක්හඩි එල් එම් හා වසන්තම් එල් එම් නාලිකාවල වාණිජ ණයහිමි ශේෂය පිළිවෙළින් රු.3,928,344 හා රු.2,139,122 ක් විය. ඉන් වසර 5ට වැඩි ශේෂ පිළිවෙළින් රු.2,046,093 හා රු.645,378ක් වූ අතර එම ශේෂ නිරවුල් කිරීමට සමාලෝචිත වර්ෂය තුළදී කටයුතුකර නොතිබුණි.
- (ග) යටියන්තොට විකාශනාගාරයට අයත් ඉඩම සඳහා බදු ප්‍රතිශෝධන වලට යටත්ව ගෙවීම් සිදු නොකිරීම හේතුවෙන් සමාගම විසින් 2023 දෙසැම්බර් 31 දිනට ගෙවිය යුතු හිඟ මුදල රු.5,148,080 ක් ව තිබුණු අතර මෙම වටිනාකම ද ඇතුළුව එදිනට විකාශනාගාර වල බදු ඉඩම් වෙනුවෙන් ගෙවිය යුතු මුළු වටිනාකම රු.18,511,280 ක්ව තිබුණි.

  
 ඩබ්ලිව්.පී.සී.වික්‍රමරත්න  
 විගණකාධිපති

## INDEPENDENT TELEVISION NETWORK LIMITED

Page 1

STATEMENT OF COMPREHENSIVE INCOME FOR THE YEAR ENDED 31 DECEMBER		2023	2022
	Note		
Revenue	6	1,466,223,335	1,394,668,739
Other Income	7	215,718,957	138,847,672
<b>Total Income</b>		<b>1,681,942,292</b>	<b>1,533,516,411</b>
Program Expenses	8	(541,971,692)	(579,015,448)
Marketing Expenses	9	(97,563,953)	(97,326,223)
Other Operating and Administrative Expenses	10	(1,268,848,083)	(1,282,361,160)
<b>Profit / (Loss) from Operation</b>		<b>(226,441,436)</b>	<b>(425,186,420)</b>
Net Finance Income	11	70,597,357	54,907,485
Compensation on Volunteer Service Retirement		(49,500,000)	-
<b>Profit / (Loss) Before Taxation</b>		<b>(205,344,079)</b>	<b>(370,278,935)</b>
Income Tax Expenses	12	23,702,069	16,931,378
		(181,642,010)	(353,347,557)
<b>Profit / (Loss) for the Year</b>		<b>(181,642,010)</b>	<b>(353,347,557)</b>
<b>Basic Earnings Per Share (Rs.)</b>	13	<b>(22.50)</b>	<b>(38.06)</b>
Profit / (Loss) for the Year		(181,642,010)	(353,347,557)
Other Comprehensive Income		(32,097,456)	(8,216,716)
<b>Total Comprehensive Income for the Year</b>		<b>(213,739,466)</b>	<b>(361,564,273)</b>

Figures in brackets indicate deductions.


Notes to the Financial Statements on Pages 5 to 23 form an integral part of these Financial Statements.




**INDEPENDENT TELEVISION NETWORK LIMITED****STATEMENT OF FINANCIAL POSITION AS AT 31 DECEMBER**

	Note	2023	2022
<b>ASSETS</b>			
<b>Non - Current Assets</b>			
Property, Plant and Equipment	14	581,523,759	697,118,057
Intangible Assets	15	14,843,458	8,829,871
Available-for-Sale (AFS) Financial Assets	16	4,000	4,000
Deferred Tax Asset	17	57,814,008	34,111,945
<b>Total Non - Current Assets</b>		<b>654,185,225</b>	<b>740,063,873</b>
<b>Current Assets</b>			
Inventories	18	29,282,410	20,179,277
Trade and Other Receivables	19	653,962,374	544,295,437
Staff Loans and Advances	20	50,990,042	53,826,094
Deposits and Advances	21	72,483,861	25,930,319
Current Tax Receivable		10,736,395	10,736,395
Prepayments		5,620,118	7,696,672
Other Financial Assets	22	424,634,213	563,236,520
Cash and Cash Equivalents	23	223,854,095	32,609,584
<b>Total Current Assets</b>		<b>1,471,563,508</b>	<b>1,258,510,298</b>
<b>Total Assets</b>		<b>2,125,748,733</b>	<b>1,998,574,171</b>
<b>EQUITY AND LIABILITIES</b>			
<b>Equity</b>			
Stated Capital	24	144,500,000	95,000,000
Retained Earnings		345,421,592	559,161,058
<b>Total Equity</b>		<b>489,921,592</b>	<b>654,161,058</b>
<b>Non - Current Liabilities</b>			
Retirement Benefits Obligation	25	126,768,650	(111,012,451)
Government Grants	26	139,436,288	91,939,603
Deferred Tax Liability	17		
<b>Total Non - Current Liabilities</b>		<b>266,204,938</b>	<b>202,952,054</b>
<b>Current Liabilities</b>			
Bank Overdraft		228,389,595	92,763,071
Client Advances		144,521,622	131,555,563
Deferred Income	27	70,702,230	69,702,230
Other Payables	28	200,524,492	182,853,759
Statutory Payable	29	48,774,772	24,882,281
Provision and Accrued Expenses		676,709,492	639,704,155
<b>Total Current Liabilities</b>		<b>1,369,622,203</b>	<b>1,141,461,059</b>
<b>Total Equity and Liabilities</b>		<b>2,125,748,733</b>	<b>1,998,574,171</b>

I certify that these Financial Statements of the Company comply with the requirements of the Companies Act No. 07 of 2007.

  
 Finance Manager

The Board of Directors is Responsible for Preparation and Presentation of these Financial Statements.

  
 Approved and Signed for and on behalf of the Board,  
 Director

  
 Director

Date : 27th February 2024  
 Colombo,

Figures in brackets indicate deductions.

Notes to the Financial Statements on Pages 5 to 23 form an integral part of these Financial Statements.

STATEMENT OF CHANGES IN EQUITY FOR THE YEAR ENDED 31 DECEMBER 2023

	Stated Capital	Retained Earnings	Total
Balance as at 01 January 2022	95,000,000	920,725,329	1,015,725,329
Profit for the Year	-	(361,564,273)	(361,564,273)
Balance as at 31 December 2022	95,000,000	559,161,056	654,161,056
Profit for the Year	-	(213,739,464)	(213,739,464)
Addition to Share Capital	49,500,000		49,500,000
Balance as at 31 December 2023	144,500,000	345,421,592	489,921,592

Figures in brackets indicate deductions.

Notes to the Financial Statements on Pages 5 to 23 form an integral part of these Financial Statements.